

कृषि विज्ञान केन्द्र द्वारा फसल बीमा योजना पर कृषक-विशेषज्ञ वार्तालाप का आयोजन

दिनांक 16.03.2017 को कृषि विज्ञान केन्द्र द्वारा एक दिवसीय “फसल बीमा योजना पर कृषक-विशेषज्ञ वार्तालाप” का आयोजन किया गया। इस कार्यक्रम में बरेली जनपद के 20 अग्रणी, प्रगतिशील, युवा कृषक उद्यमी तथा लखमपुर गाँव के 30 कृषकों को भी आमंत्रित किया गया था ताकि कृषक फसल बीमा योजना से संबंधित समस्याओं का समाधान प्राप्त कर सकें। इस वार्तालाप में कृषि बीमा कम्पनी के प्रतिनिधि श्री सूरजपाल सिंह को आमंत्रित किया गया था जिन्होंने अपने व्याख्यान द्वारा फसल बीमा कैसे करायें, फसल बीमा कराने की क्या-क्या शर्तें हैं, कौन-कौन सी फसलों का बीमा कराया जा सकता है, प्रत्येक बीमित फसल की कितनी राशि का कृषक को भुगतान करना है आदि विषय पर विस्तृत जानकारी दी गयी। उन्होंने यह भी बताया कि फसलों में होने वाले किस-किस प्रकार के नुकसान को बीमा योजना के अन्तर्गत रखा गया है। इस कार्यक्रम में कृषि उद्यमियों के साथ-साथ कृषि विज्ञान केन्द्र के प्रभारी डा० बी०पी० सिंह, विशय विशेषज्ञ श्री राकेश पाण्डे तथा श्री रंजीत सिंह उपस्थित रहे। इस कार्यक्रम में कुल 50 कृषकों ने अपनी सहभागिता दर्ज की।

